
Gangastotram 6

ಗಂಗಾಸತೋತ್ರಂ ೬

Document Information



Text title : Gangastotram 6

File name : gangAstotraM6.itx

Category : devii, devI, nadI

Location : doc_devii

Author : Lakshmana Somaya

Transliterated by : Anil Kumar Pandey anil.kumar17pandey at gmail.com

Proofread by : Anil Kumar Pandey anil.kumar17pandey at gmail.com

Description/comments : Ganga Jnana Mahodadhi compiled by Acharya Ramapada Chakravarty

Latest update : December 7, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 7, 2019

sanskritdocuments.org

ಗಂಗಾಸ್ತೋತ್ರಂ ೬



ಶ್ರೀಗಣೇಶಾಯ ನಮಃ |

ವಿಚಲಕಲವಿಹಂಗೇ ವಿಷ್ಣುಪಾದಾಂಬುಸಂಗೇ

ತಟತರುತಭೃಂಗೇ ತೀರಚಂಚತ್ಪುರಂಗೇ |

ವಿಮಲತರತರಂಗೇ ವಿಶ್ವನಾಥಾಂಚಿತಾಂಗೇ

ಸಕಲಕಲುಷಭಂಗೇ ಪಾಹಿ ಮಾಂ ದೇವಿ ಗಂಗೇ || ೧ ||

ಜನೇದೂರೇ ಧೀರೇ ಜನನಿ ತವ ತೀರೇ ಸ್ಥಿರತರಂ

ನರಂ ಧನ್ಯಂ ಮನ್ಯೇ ಹಿಮಶಿಖರಿಕನ್ಯೇ ಸುನಿಪುಣಮ್ |

ಅಸೌ ವಾರಂ ವಾರಂ ಜನನಮೃತಿಭಾರಂ ಪರಿಜಹತ್

ಸ್ವಸಂಸಾರಂ ಸಾರಂ ಭವಜಲಧಿಪಾರಂ ಹಿ ಭಜತಿ || ೨ ||

ತ್ವದುತ್ಸಂಗೇ ಗಂಗೇ ವಿಹರಣವಿಹಂಗೇ ಮಯಿ ಮಿಲತ್

ಕೃಪಾಪಾಂಗೇ ಸಂಗೇ ತವ ವರತಂಗೇಣ ಸತಿ ಮೇ |

ಕುತಃ ಪಾಪಂ ತಾಪಂ ಜನಯತು ಸಮೀಪಂ ಪರಿಜಹತ್

ಪರಂ ದ್ವೀಪಂ ದೀಪಂ ತಮ ಇವ ದುರಾಪಂ ವ್ರಜತಿ ಹಿ || ೩ ||

ಗಂಗೇ ಭೃಂಗಾಂಗನಾಲೀವಿರಚಿತಕಲಸಂಗೀತಭಂಗೀವಿಲಗ್ನ

ಸ್ವಾಂತಾನಂದಾನುರೂಪಪ್ರವಿತತಪುಲಕಭ್ರಾಂತಿದಾಲ್ಪಾಲ್ಪಭಂಗೇ |

ಅಂಗೀಕುರ್ವದ್ಯ ಮಾಂ ತ್ವತ್ಸಕರುಣರುಚಿರಾಪಾಂಗಲಾವಣ್ಯಗಂಗಾ

ತುಂಗೋರ್ಮಿಸ್ವಾಪಿತಾಂಗಸ್ವಕಪರಿಜನಸಂಘಾತಮಧ್ಯೇಽಂತರಂಗಮ್ || ೪ ||

ಅಂಬ ತ್ವಾಮನುಸಂದಧೇಽಹಮನಿಶಂ ಚಿತ್ತೇನ ವಾಚಾಪಿ ತೇ

ಸ್ವಭೂಲೋಕರಸಾತಲೇಷು ವಿತತಾಂ ಕೀರ್ತಿಂ ಸ್ತುವೇ ಪಾವನಿ |

ಗಂಗೇ ತುಂಗತರಂಗಸಂಗಿಹಿಮವತ್ವಾದೇ ಪದಾಬ್ಜಂ ಚ ತೇ

ಸಾಷ್ಟಾಂಗಂ ಪ್ರಣಮಾಮಿ ತಾರಯ ಪರಂ ಮಾಂ ದೇವಿ ದುಃಖಾರ್ಣವಾತ್ || ೫ ||

ಗಂಗೇ ಮಂಗಲದಾಯಿಭವ್ಯಚರಿತೇ ರಿಂಗತ್ತರಂಗೋಜ್ಜ್ವಲೇ

ಸಾಂಗೋ ಮೇಽಸ್ತು ಮನೋರಥಸ್ತ್ವಯಿ ಸದಾ ಸ್ನಾನೇನ ಪಾನೇನ ಚ |

ಏತಾವತ್ತು ವೃತಂ ಮಯಾ ತವ ಪುನಸ್ತೀರೇ ಸದಾ ಸಾತ್ವಿಷ್ಠೈ

ವೇದಾಂತಾರ್ಥವಿಚಾರತತ್ಪರತರೋ ನೇಷ್ಯೇ ಚಿರಂ ವಾಸರಾನ್ || ೬ ||

ಗಂಗೇ ತಾವಕತೀರ ಏವ ಸತತಂ ವಸ್ತುಂ ಮನೋ ಮೇಽಸ್ಮಿ ಚೇದ
ಅಸ್ತೇವಂ ನನು ದಿವ್ಯಮಂಗಲಗುಣೇ ಕಿಂ ತಾವತಾ ಸಾಧಿತಮ್ |
ಮಾತುಃ ಸ್ತನ್ಯಮಪೇಕ್ಷ್ಯ ಭೂರಿಕರುಣಾಲಾಪೈಃ ಪರಂ ಬಾಲಕೋ
ರೋದಿಷ್ಯತ್ಯಸಕೃದ್ ದದಾತಿ ಯದಿ ಸಾ ಸಾರ್ಥಸ್ತದಾ ತಪ್ತಮಃ || ೭ ||

ಅಂಬಾದ್ಯಾಭಿಮುಖೀಕೃತಾಸಿ ಸುಚಿರಂ ಜನ್ಮಾಂತರೇಷ್ವರ್ಜಿತೈಃ
ಪುಣ್ಯೈರನೃಸುದುರ್ಲಭೈಸ್ತವ ಮಯಾ ಪ್ರಾಪ್ತಂ ಕಟಾಕ್ಷೇಕ್ಷಣಮ್ |
ಯತ್ಪ್ರಾಪ್ಯೈವ ಶಿವಃ ಶಿವೋಽಭವದಸೌ ವಿಷ್ಣುಚ ವಿಷ್ಣುತ್ವವಾನ್
ಬ್ರಹ್ಮಾ ಬ್ರಹ್ಮಪದಂ ಜಗಾಮ ಮಹಿಮಾ ಗಂಗೇ ತವಾತ್ಯದ್ಭುತಃ || ೮ ||

ಇತಿ ಜಹ್ವಸುತಾಂ ಜಗದ್ವಿಭೂಷಾಮಭಿನಂದ್ಯಾಥ ಸಮಸ್ತದೇವತಾಸ್ತಾಃ |
ಜನುಷಃ ಫಲಮದ್ಯ ಜಾತಮಿತ್ಯಾಲಪನಂ ಚಕ್ರತೀವ ಹಷ್ಯಭಾವಾಃ || ೯ ||

ನದನಂತರಮತ್ಯ ತತ್ಪ್ರತೀರಂ ತುಲಸೀಂ ಸಂದದೃಶುಸಿತ್ರಲೋಕ ವಂಧ್ಯಾಮ್ |
ಸ್ತುತಿಭಿಃ ಸಹ ತತ್ಪ್ರದಕ್ಷಿಣಾಮುಚಿತಂ ಪ್ರಭುಕ್ರಮಣಂ ವಿತೇನಿರೇ ತೇ || ೧೦ ||

ಪರನ್ ಗಂಗಾಷ್ಟಕಮಿದಂ ಲಕ್ಷ್ಮಣಾಧ್ವರಿನಿರ್ಮಿತಮ್ |
ಆಯುರಾರೋಗ್ಯಪುತ್ರಾರ್ಥ ವಿದ್ಯಾಸಿದ್ಧಿಮವಾಪ್ನುಯಾತ್ || ೧೧ ||

ಇತಿ ಶ್ರೀಲಕ್ಷ್ಮಣಸೋಮಯಾಜಿ ವಿರಚಿತಂ ಗಂಗಾಸ್ತೋತ್ರಂ ಸಂಪೂರ್ಣಮ್ |

Encoded and proofread by Anil Kumar Pandey anil.kumar17pandey at gmail.com



Gangastotram 6

pdf was typeset on December 7, 2019



Please send corrections to sanskrit@cheerful.com

